

दि.०१.११.२००५ पूर्वी पदभरतीची जाहिरात / अधिसूचना निर्गमित झालेल्या तथापि, दि.०१.११.२००५ रोजी किंवा त्यानंतर शासन सेवेत रुजू झालेल्या शासकीय अधिकारी / कर्मचारी यांना केंद्र शासनाच्या धर्तीवर जुनी निवृत्तीवेतन योजना लागू करणेबाबत..

महाराष्ट्र शासन
उच्च व तंत्र शिक्षण विभाग
शासन आदेश क्र. संकीर्ण- २०२४/प्र.क्र.९२/ई-८०९७६८/मशि-१
मादाम कामा मार्ग, हुतात्मा राजगुरु चौक,
मंत्रालय विस्तार इमारत, मुंबई - ४०० ०३२.
दिनांक : १६ सप्टेंबर, २०२५

वाचा :-

1. वित्त विभाग, शासन निर्णय, क्र. संकीर्ण-२०२३/प्र.क्र.४६/सेवा-४, दि.०२.०२.२०२४.
2. वित्त विभाग, शासन परिपत्रक क्र. संकीर्ण-२०२४/प्र.क्र.१८/सेवा-४, दि.०२.०५.२०२४.
3. संचालक, उच्च शिक्षण, पुणे यांचे पत्र, दि.०९.०५.२०२४ व दि.२३.०७.२०२४

प्रस्तावना :-

वित्त विभागाच्या संदर्भाधिन क्र.१ येथील दिनांक ०२/०२/२०२४ रोजीच्या शासन निर्णयान्वये जे अधिकारी/कर्मचारी दि.०१.११.२००५ रोजी किंवा त्यानंतर राज्य शासनाच्या सेवेत नियुक्त झाले आहेत, तथापि त्यांची पदभरतीची जाहिरात/अधिसूचना दि.०१.११.२००५ पूर्वी निर्गमित झालेली आहे, त्यांना महाराष्ट्र नागरी सेवा (निवृत्तीवेतन) नियम १९८२, महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ व सर्वसाधारण भविष्य निर्वाह निधी व अनुषंगिक नियमांच्या तरतुदी लागू करण्यासाठी एक वेळ पर्याय (One Time Option) देणेबाबत निर्णय घेण्यात आला आहे. या निर्णयानुसार, उच्च व तंत्र शिक्षण विभागाच्या प्रशासकीय नियंत्रणाखालील महाराष्ट्र महाविद्यालयीन शिक्षण सेवा, गट-अ (वरिष्ठ महाविद्यालयीन शाखा) व महाराष्ट्र शिक्षण सेवा (प्रशिक्षण शाखा), गट-अ या संवर्गातील दि.०१/११/२००५ पूर्वी पदभरतीची जाहिरात आलेल्या तथापि, दि.०१/११/२००५ रोजी वा त्यानंतर शासन सेवेत रुजू झालेल्या अधिव्याख्यात्यांचे जुनी निवृत्तीवेतन योजना लागू करणेबाबतचे अर्ज/विकल्प संदर्भीय क्र.३ अन्वये शासनास प्राप्त झाले आहेत.

२. महाराष्ट्र लोकसेवा आयोग, जाहिरात क्र.१०, दि.३०.०३.२००५ (अधिसूचना क्र.१५(२)/(१३)/९९८/४, दि.३०.०३.२००५, अधिसूचना क्र.१५(२)/(१८०)/२५१-८SD/X, दि.३०.०३.२००५ व अधिसूचना क्र. १५(२) (१७८/४)/३२९-SD/X, दिनांक ३०/०३/२००५) अन्वये

अधिव्याख्याता, महाराष्ट्र शिक्षण सेवा, गट-अ (महाविद्यालयीन शाखा) व महाराष्ट्र शिक्षण सेवा, गट-अ (प्रशिक्षण शाखा) (अनुशेषाची पदे) या पदांच्या सरळसेवा भरतीसाठी जाहिरात प्रसिध्द करण्यात आली होती. सदर जाहिरातीस अनुसरून महाराष्ट्र लोकसेवा आयोगाने केलेल्या शिफारशीनुसार पात्र उमेदवारांना उच्च व तंत्र शिक्षण विभागात अधिव्याख्याता, महाराष्ट्र शिक्षण सेवा, गट-अ (महाविद्यालयीन शाखा) / महाराष्ट्र शिक्षण सेवा (प्रशिक्षण शाखा), गट-अ या पदावर नियुक्ती देण्यात आली आहे.

३. सबब, उपरोक्त परिच्छेदात नमूद जाहिरातीस अनुसरून नियुक्ती देण्यात आलेल्या अधिव्याख्याता यांना वित्त विभाग, शासन निर्णय दिनांक ०२.०२.२०२४ मधील तरतूदीनुसार, महाराष्ट्र नागरी सेवा (निवृत्तीवेतन) नियम, १९८२. महाराष्ट्र नागरी सेवा (निवृत्ती वेतनाचे अंशराशीकरण) नियम, १९८४ व अनुषंगिक नियमाच्या तरतुदी लागू करण्याची बाब शासनाच्या विचाराधीन होती. याबाबत पुढीलप्रमाणे शासन आदेश देण्यात येत आहेत:-

शासन आदेश :-

उच्च व तंत्र शिक्षण विभागांतर्गत खालील विवरणपत्रात नमूद करण्यात आलेल्या, महाराष्ट्र शिक्षण सेवा, गट-अ (महाविद्यालयीन शाखा) व महाराष्ट्र शिक्षण सेवा (प्रशिक्षण शाखा), गट-अ या संवर्गातील अधिव्याख्यात्यांना वित्त विभागाच्या संदर्भाधिन दिनांक ०२.०२.२०२४ रोजीच्या शासन निर्णयातील तरतुदीनुसार, महाराष्ट्र नागरी सेवा (निवृत्तीवेतन) नियम, १९८२, महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ व महाराष्ट्र सर्वसाधारण भविष्य निर्वाह निधी व अनुषंगिक नियमाच्या तरतुदी लागू करण्यात येत आहे.

अ.क्र.	अधिका-याचे नाव व पदनाम	मूळ संवर्ग	संस्था/महाविद्यालय	विकल्प अर्ज दिनांक
१.	डॉ. मुक्ता पुंडलिक महल्ले, सहयोगी प्राध्यापक	अधिव्याख्याता	शासकीय विदर्भ ज्ञान विज्ञान संस्था, अमरावती	१२.०२.२०२४
२.	डॉ. राजेखान सिराज शिकलगार, प्राध्यापक	अधिव्याख्याता	राजाराम महाविद्यालय, कोल्हापूर	२९.०२.२०२४
३.	डॉ. शिवानंद एस कुमार, सहाय्यक प्राध्यापक	अधिव्याख्याता	शासकीय विदर्भ ज्ञान विज्ञान संस्था, अमरावती	१२.०२.२०२४

४.	डॉ. निलिमा अरविंद मोरे, सहयोगी प्राध्यापक	अधिव्याख्याता	शासकीय अध्यापक महाविद्यालय, पनवेल	२८.०३.२०२४
५.	डॉ. घनश्याम तूळशीराम केदार, प्राध्यापक	अधिव्याख्याता	इस्माईल युसुफ महाविद्यालय, मुंबई	२७.०३.२०२४
६.	डॉ. विनोद मधुकरराव गावंडे, सहयोगी प्राध्यापक	अधिव्याख्याता	एलफिन्स्टन महाविद्यालय, मुंबई	२३.०३.२०२४
७.	डॉ. सुरेंद्र जी. ठाकूर प्राध्यापक	अधिव्याख्याता	शासकीय ज्ञान विज्ञान महाविद्यालय, छत्रपती संभाजीनगर	०६.०३.२०२४
८.	डॉ. साधना सुनिल पाटील (साधना हरिभाऊ बारब्दे) सेवानिवृत्त सहयोगी प्राध्यापक	अधिव्याख्याता	वसंतराव नाईक शासकीय कला व समाजविज्ञान संस्था, नागपूर	१३.०२.२०२४
९.	डॉ. शितलकुमार गंगाधर गायकवाड, सहाय्यक प्राध्यापक	अधिव्याख्याता	राजाराम महाविद्यालय, कोल्हापूर	२२.०२.२०२४

२. उपरोक्त विवरणपत्रात नमुद अधिव्याख्याते यांनी महाराष्ट्र नागरी सेवा (निवृत्तीवेतन) नियम, १९८२ व अनुषंगिक नियम लागू करणेबाबतचा विकल्प विहित मुदतीत सादर केला आहे.

३. संदर्भीय क्र.१ येथे नमुद वित्त विभाग, शासन निर्णय दि.०२.०२.२०२४ नुसार उपरोक्त विवरणपत्रात नमुद अधिव्याख्याता यांना महाराष्ट्र नागरी सेवा (निवृत्तीवेतन) नियम, १९८२ व अनुषंगिक नियम लागू करण्यात येत असल्याने त्यांचे भविष्य निर्वाह निधी (GPF) खाते तात्काळ उघडण्यात यावे. तसेच सदर अधिव्याख्यात्यांचे राष्ट्रीय निवृत्तीवेतन प्रणाली (NPS) मधील खाते बंद करून, त्यातील त्यांच्या हिश्याची रक्कम देय / अनुदेय व्याजासह संबंधितांच्या उघडण्यात आलेल्या भविष्य निर्वाह निधी खात्यात जमा करावी. या अनुषंगाने उपरोक्त विवरणपत्रात नमुद कार्यरत तसेच सेवानिवृत्त अधिव्याख्यात्यांच्या बाबतीत संदर्भीय क्र.२ येथे नमुद वित्त विभागाच्या दि.०२.०५.२०२४ रोजीच्या परिपत्रकात विहित केलेली कार्यपद्धती अवलंबण्यात यावी.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०९१६१७१८००१६०८ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अशोक मांडे)
उप सचिव, महाराष्ट्र शासन

प्रति,

१. संचालक, उच्च शिक्षण, महाराष्ट्र राज्य, पुणे.
२. महालेखापाल (लेखा व अनुज्ञेयता), महाराष्ट्र राज्य-१/२, मुंबई/नागपूर
३. महालेखापाल (लेखा परिक्षा) महाराष्ट्र राज्य-१/२, मुंबई/नागपूर.
४. सर्व विभागीय सहसंचालक, उच्च शिक्षण,
५. सर्व प्राचार्य / संचालक, शासकीय महाविद्यालये/ संस्था/ शासकीय अध्यापक महाविद्यालये.
६. सर्व संबंधित सहाय्यक प्राध्यापक (मार्फत, संचालक, उच्च शिक्षण, पुणे.)
७. अधिदान व लेखाधिकारी, मुंबई.
८. सर्व जिल्हा कोषागार अधिकारी.
९. वित्त विभाग (व्यय-५/सेवा-५), मंत्रालय, मुंबई.
१०. निवडनस्ती मशि १.